



## سوال

(122) نابالغ لڑکے کی امامت

## جواب

السلام علیکم ورحمۃ اللہ وبرکاتہ

کیا نابالغ لڑکا امامت کے فرائض سرانجام دے سکتا ہے؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جب بالغ مردوں میں کوئی شخص جماعت کرانے کا اہل نہ ہو اور نابالغ لڑکا صاحب تمیز موجود ہو تو ایسی صورت میں وہ نابالغ لڑکا جماعت کے فرائض سرانجام دے سکتا ہے، جیسا کہ صحیح بخاری، ابوداؤد، نسائی، مسند امام احمد بن حنبل میں حضرت عمر بن سلمہ رضی اللہ عنہ سے جماعت کرانا ثابت ہے، حالانکہ وہ بخاری کی روایت کے مطابق چھ یا سات سال کے تھے اور ابوداؤد کی روایت کے مطابق وہ سات یا آٹھ برس کے تھے۔

عمر بن سلمہ رضی اللہ عنہ کہتے ہیں کہ ہمارا قبیلہ ایک ایسے راستہ پر آباد تھا جہاں سے صحابہ کرام رضی اللہ عنہم کا گزر ہونا رہتا تھا۔ میں ان سے قرآن سیکھتا رہتا تھا، آخر میرے والد جب مسلمان ہو گئے اور انہوں نے کہا: رسول اللہ ﷺ نے فرمایا کہ رات دن میں پانچ نمازیں پڑھنی ہیں۔ نماز کے وقت کوئی صاحب اذان پڑھے، تاہم جماعت وہ شخص کرائے جو دوسروں کے مقابلہ میں زیادہ عالم ہو۔ میں چونکہ اپنے قبیلے میں سب سے زیادہ قرآن پڑھا ہوا تھا۔ لہذا میری قوم نے مجھے اپنا پیش امام بنا لیا۔ چنانچہ میں آج تک ان کا امام چلا آ رہا ہوں۔ چونکہ میں سات سال کے لگ بھگ تھا۔ میرے گلے میں صرف ایک قمیص ہوتی تھی۔ جب میں سجدہ میں جاتا تو ننگا ہو جاتا تھا۔ تب میری قول نے مجھے کپڑے بنا کر دیے۔  
الفاظ یہ ہیں:

فَنظَرُوا فَلَمْ يَكُنْ أَحَدًا كَثَرُ قُرَاهِمَا مَعْنَى، لَمَّا كُنْتُ أُمَّتِي مِنَ الرُّكْبَانِ، فَهَذَا مُؤْنَى بَيْنَ أَيْدِيهِمْ، وَأَنَا ابْنُ سِتِّ أَوْ سِتِّ سِنِينَ، (رواه البخاری والنسائی سنوہ۔) قال فيہ كنت اءمهم وانا ابن سبع سنين او ثمان سنين۔ (الابوداؤد) وَلَا أَحَدٌ وَأَبِي دَاوُدَ: فَمَا شَهِدْتُ جَمْعًا مِنْ جَزْمِ الْأَكْنُثِ إِذَا مَتَّحْتُمْ إِلَى لَوْحِي هَذَا) (نيل الأوطار: باب ما جاء في امامة الصبي ص ۸۷ ج ۳)

اس صحیح حدیث سے معلوم ہوا کہ جب نابالغ لڑکا دوسرے بڑے افراد کے مقابلہ میں زیادہ عالم ہو اور پھر وہ صاحب تمیز بھی ہو تو بلاشبہ اس کی امامت جائز ہے۔

هذا ما عندي والله أعلم بالصواب



مجلس البحث والدراسات  
محدث فتویٰ

## فتاویٰ محدیہ

ج 1 ص 413

محدث فتویٰ